

## ’فرعونِ مصر، انجام یاد رکھے!

عبدالغفار عزیز

۱۶ مئی کو قاہرہ کا ایک نجح، صدر محمد مرسی سمیت ۱۲۲ افراد کو سزاے موت سانچکا، تو وکیل کی آواز آئی: جناب ان میں سے کئی افراد تو کئی سال پہلے وفات پاچکے ہیں۔ نجح نے جواب دیا: ”تو مجھے کیا لگے“، اور عدالت برخاست کر دی۔ آپ صلی اللہ علیہ وسلم نے فرمایا تھا کہ ”بجھوں کے تین گروہ ہوں گے۔ دو گروہ جہنم اور ایک جنت میں جائے گا۔ جس نے حق جان کر بھی باطل فیصلہ کیا یا باطل ہی کو حق قرار دیا وہ جہنم میں اور حق کے مطابق فیصلے کرنے والا جنت میں جائے گا۔“

ڈیرہ ہسال کی نام نہاد عدالتی کارروائی کے بعد اس حیرت ناک فیصلے میں ۱۰۶ افراد کو پھنسی کی سزا سنائی گئی ہے۔ ان پر الزماتھا کے جنوری ۲۰۱۱ء میں مصری آمر حسنی مبارک کے خلاف جاری تحریک کے دوران انھوں نے ایک جیل پر حملہ کر کے قیدی رہا کروائے تھے، جب کہ ۱۸ افراد کو اس الزماتھا میں سزاے موت سنائی گئی کہ انھوں نے فلسطینی تحریک حماس کے ساتھ خفیہ رابطے کر کے ملک کو نقصان پہنچایا۔ اس جرم کی سزا پانے والوں میں معروف فلسطینی الصالح شہید حسام بھی شامل ہیں، جو حسنی مبارک کے خلاف تحریک سے تین سال پہلے ۲۰۰۸ء میں اسرائیلی بمباری کے نتیجے میں شہید ہو چکے ہیں۔ تیسیر ابوسمیہ بھی ہیں جو ۲۰۰۹ء میں صہیونی بمباری سے شہید ہو گئے تھے، رائد الطیار اور دوسرے دو فلسطینی مجاہد بھی ہیں جو ۲۰۱۳ء میں شہید ہو گئے تھے۔ ایک اور حیرت انگیز نام ہیرو حسن سلامہ کا ہے جو ۱۹ سال پہلے اسرائیلی فوجیوں کے خلاف ایک کامیاب کارروائی کے دوران گرفتار ہو گئے اور صہیونی عدالت نے انھیں ۲۸ بار عمر قید کی سزا سنائی۔ مصری عدالت نے ۱۹ سال سے اسرائیلی جیل میں قید اس مجاہد کو بھی ۲۰۱۱ء میں مصر کی وادی النظر و نامی

‘جبل توڑنے’ کا مجرم قرار دے دیا۔

ویگر سزا یافتہ افراد میں حالیہ مصری تاریخ کے پہلے منتخب صدر پروفیسر ڈاکٹر محمد مریز بھی شامل ہیں، جنہیں چند ہفتے قبل ایک اور بے بنیاد مقدمے میں ۲۰ سال قید با مشقت کی سزا سنائی گئی تھی۔ اخوان کے مرشد عام پروفیسر ڈاکٹر محمد بدیع بھی شامل ہیں، جنہیں اس سے قبل چار مقدمات میں سزاے موت سنائی جا چکی ہے۔ ان میں سے ایک فیصلے کے تمام مراحل مکمل کرنے کے بعد انھیں ان قیدیوں کا سرخ لباس پہننا دیا گیا ہے، جنہیں کسی بھی وقت پھانسی دی جاسکتی ہے۔ وہ اب یہی سرخ لباس پہنے، ہنستے مسکراتے عدالت آتے ہیں۔ مصر کی پہلی منتخب اسمبلی کے منتخب پیکر پروفیسر ڈاکٹر سعد الکتا تھی بھی انھی سزا یافتہ افراد میں شامل ہیں۔ اخوان کے نائب مرشد عام انھیں پیر خیرت الشاطر اور ۱۲ سالہ شہید بیٹی اور نوجوان اسیر بیٹی کے والد، ملک کے معروف سرجن ڈاکٹر محمد الہبیاجی سمیت ۱۲۷ بے گناہوں کی اکثریت اعلیٰ تعلیم یافتہ اور مثالی کروار رکھنے والی شخصیات پر مشتمل ہے۔ حافظ قرآن تو یہ سب ہی ہیں اور دن رات قرآن کے سایے میں گزارتے ہیں۔ سزاے موت پانے والوں میں ۱۹ سالہ صحافی سندس عاصم بھی شامل ہیں، جن کا قصور صرف یہ ہے کہ وہ فوجی انقلاب کے وقت ایوان صدر کے میڈیا سیل میں ملازم تھیں۔ وہ اس وقت اوس فوجی ورثی میں اپنی پی ایچ ڈی کی تعیین مکمل کر رہی ہیں۔

سزاوں کے حالیہ فیصلے نے ایک بار پھر دنیا پر ثابت کر دیا کہ جدید فرعون جنرل سیسی اپنے ہر مخالف کو صفحہ ہستی سے مٹا دینا چاہتا ہے۔ جبل توڑنے کا الزام امت مسلمہ کے عظیم اسکار، ۱۵۰ سے زائد شہرہ آفاق دینی کتب کے مصنف ۸۹ سالہ علامہ یوسف القرضاوی پر لگاتے ہوئے انھیں بھی سزاے موت سنادی گئی ہے۔ علامہ یوسف القرضاوی نصف صدی سے زائد حصہ ہوا قطر میں مقیم ہیں۔ المعہد الدینی اور مرکز برائے دراسات سیرت و سنت کی تائیں کرنے اور قطر یونیورسٹی میں تدریس کے فرائض انجام دینے کے بعد وہ اب اپنا زیادہ وقت علمی اور دعویٰ سرگرمیوں میں گزارتے ہیں۔ دنیا بھر کے مسلمانوں کو متحد کرنے کے لیے انہوں نے ۱۱ برس پہلے ایک انٹرنشنل یونین برائے مسلم اسکالرز بھی تشکیل دے رکھی ہے۔ دنیا بھر میں جس کے ہزاروں ارکان ہیں۔

ان تمام بزرگ اور عظیم ہستیوں پر جو من گھڑت الزام لگائے گئے ہیں، وہ اس قدر

بے بنیاد ہیں کہ ان کا جواب دینا یا وضاحت کرنا بھی وقت کا ضیاع ہے۔ لیکن یہاں اخوان کی امن پسندی اور احترام قانون کی عملی مثال سب کے سامنے رہنا چاہیے۔ ۲۵ جنوری ۲۰۱۱ء کو سابق آمر حسنی مبارک کے خلاف عوامی تحریک شروع ہوئی، تو حکومت نے متعدد جیلوں میں خطہ ناک قیدیوں کو اسلحہ فراہم کرتے ہوئے متعدد جیلوں سے فرار کروادیا۔ انھیں یہ ہدف دیا گیا کہ وہ حکومت مختلف مظاہروں میں جا کر غنڈا گردی کا ارتکاب کریں۔ وادی العطرون نامی جیل میں اس وقت ۱۱۰۰ اہزار ایک سوا ۲۱ قیدی بند تھے، جن میں محمد مری سعیت اخوان کے کئی قائدین بھی شامل تھے۔ اچانک ایک سہ پہر جیل کی ساری انتظامیہ غائب ہو گئی۔ قیدیوں کے جواب میں خانہ اپنے عزیزوں سے ملاقات کرنے آئے ہوئے تھے، وہ بھی جیل کے دروازے کھول کر اپنے رشتہ دارہا کروائے لے گئے۔ اخوان کی قیادت اس موقع پر بھی سب سے مختلف نظر آئی۔ قیدیوں اور ان کے اہل خانہ کی بیگنی اور جیل ٹوٹ جانے کے باوجود انھوں نے وہاں سے فرار ہونے سے انکار کر دیا۔ وہ اور ان کے اہل خانہ خود وزارت داخلہ اور جیل انتظامیہ کو تلاش کرتے رہے۔ جب ان میں سے کوئی نہ ملا تو ڈاکٹر مری نے الجزیرہ سعیت مختلف ٹی وی چینیاں کوفون کر کے بتایا کہ: ”جیل کی ساری انتظامیہ غائب اور سارے قیدی جا چکے ہیں۔ ہم اس وقت جیل کے باہر کھڑے ہیں اور بغیر قانونی کارروائی کے یہاں سے جانا نہیں چاہتے،“ کئی ٹی وی چینیاں نے وہاں پہنچ کر اس کی فوٹج بھی بھائی۔ کئی گھنٹے تک جب کوئی نہ آیا تو بالآخر وہ اور ان کے ساتھی بھی اپنے اپنے گھروں کو چلے گئے۔ پھر خدا کا کرنا یہ ہوا کہ یہی قیدی محمد مری ملک کے پہلے منتخب صدر بن گئے۔ ایوان صدارت میں ایک روزان کے سامنے ۸۵۰ صفحات پر مشتمل ایک رپورٹ وادی العطرون جیل سے فرار کی واقعیت کی پیش کی گئی۔ صدر محمد مری نے رپورٹ کا ایک بھی صحیح پڑھے بغیر پوری فائل متعلقہ تحقیقاتی اداروں کو اس نوٹ کے ساتھ بھجوادی کہ اس کی مبنی بر حقیقت، شفاف اور مکمل تحقیق کی جائے۔ ایک جانب تو اخوان کے ان رہنماؤں کی اتنی احتیاط اور قانون کی پاس داری لیکن دوسرا طرف آج فرعون بنے حکمرانوں کی ذہنیت ملاحظہ ہو کہ انھیں ۱۱۰۰ اہزار ایک سوا ۲۱ قیدیوں میں سے صرف اخوان کی قیادت ہی ملی کہ جن پر مقدمہ چلا کر سزاے موت کا حق دار قرار دیا گیا۔ جزل عبدالفتاح اسیسی ۳۰ جولائی ۲۰۱۳ء کو صدر مری کے خلاف خونی انقلاب لانے کے بعد

بلامبالغہ ہزاروں بے گناہ شہریوں کو ماوراء عدالت قتل کرچکا ہے۔ نام نہاد عدالتوں کے ذریعے بھی سیکڑوں افراد کو چند میٹ کی کارروائی کے بعد سزاے موت سنائی گئی ہے۔ گذشتہ تقریباً دو سال میں اب تک ان نام نہاد عدالتوں کے ذریعے ۷۰۰۰ بے گناہ شہری سزاے موت کا عدالتی اعزاز پاچکے ہیں۔ اس وقت مصر کے حالات حسنى مبارک کے تاریک دور سے بھی بدتر ہو چکے ہیں۔

وہ درجنوں دانش ور، صحافی اور سیاسی و دینی رہنماء، جو اخوان دشمنی میں بھی سیسی کی مدد سرائی کے لیے بے تاب رہتے تھے، اب خود بھی اس کے مظالم کا شکار ہیں۔ عبد الفتاح السیسی نے منتخب صدر محمد مرسي کا تختہ اٹھتے ہوئے اس وقت ملک میں جتنے بھی بحران گنوائے، بلکہ خود پیدا کیے تھے، اب وہ سب بحران پہلے سے کہیں نگلین صورت اختیار کر چکے ہیں۔

منتخب حکومت پر قبضہ کرتے ہوئے جزل سیسی کو سب سے بڑا سہارا امریکا، اسرائیل اور یورپی یونین کی پشتیبانی اور بعض عرب ریاستوں کی طرف سے خطیر مالی تعاون کی صورت میں ملا تھا۔ اب امریکا و یورپی یونین ہی نہیں خود خلیجی ریاستوں کی طرف سے بھی سیسی انتظامیہ کے بارے میں گہرے تفہظات کا انہمار کیا جا رہا ہے۔ اس سیاہ واقعے سے لے کر گذشتہ مارچ تک سیسی انتظامیہ کو سعودی عرب، متحده عرب امارات اور کویت کی طرف سے ۳۹،۵۰۰ ارب ڈالر کی لفڑ امداد دی گئی ہے۔ اس مادی مدد کا ایک ہی ہدف تھا کہ عوام کی معاشی حالت بہتر بناتے ہوئے، انھیں اخوان کے بجائے سیسی حکومت کا حامی و ہمدرد بنایا جائے۔ اگر اس نقد امداد کے ساتھ تیل اور گیس وغیرہ کی مدد بھی شامل کی جائے تو کل امداد ۵۰،۵۰۰ ارب ڈالر سے بھی تجاوز کر جاتی ہے۔ لیکن ساری دنیا گواہ ہے کہ حالات بہتر نہیں بدل رہے، بلکہ بدترین ہو رہے ہیں۔ اس امر کے بھی واضح ثبوت ملے ہیں کہ اس مالی امداد کا بڑا حصہ ملکی خزانے کے بجائے، حکمرانوں کی ذاتی نجرویوں میں پہنچ گیا ہے۔ اس بڑی امداد کے راست کا اکنشاف بھی خود جزل سیسی کی اپنے قربی جرنیلوں کے ساتھ گفتگو کی خفیہ ٹیپ کے ذریعے ہوا ہے، جس میں جزل سیسی ان خلیجی ریاستوں سے ملنے والی امداد کا ذکر کرتے ہوئے شکرگزار ہونے کے بجائے ان کا شکوہ اور ان کی بد خوبی کرتا ہے۔ ایک جگہ ارشاد ہوتا ہے: ”ان حکمرانوں کے پاس ڈالروں اور ریالوں کے انبار ایسے لگے ہوئے ہیں، جیسے کسی گودام میں چاولوں کے انبار لگے ہوتے ہیں۔ انھیں کہو کہ ہمیں اتنے ارب ڈالر کی فوری امداد مزید دیں، وگرنہ وہ خود

ذمہ دار ہوں گے۔ یہ خفیہ ٹیپ سامنے آنے اور عالمی اداروں سے اس کی تحقیق ہو جانے کے بعد کہ وہ واقعی جز لسیسی ہی کی آواز تھی، خلیجی عوام میں سیسی کے خلاف شدید عمل پیدا ہوا ہے۔

احسان فراموشی کا عالم دیکھیے کہ سعودی عرب کے فرمان روشاہ عبداللہ کی وفات کے بعد، جز لسیسی کے بارے نئے سعودی حاکم شاہ سلمان کی پالیسی میں کچھ گرم جو شی کم ہوئی تو سیسی نے اپنے سفاک ابلاغیاتی کارندے اور ادارے شاہ سلمان پر تنقید کے لیے آزاد کر دیے۔ اب ایک طرف وہ سعودی عرب سے امداد بٹورنا چاہتا ہے، لیکن میں سعودی حملے کا حصہ بھی (ظاہر) بنا ہوا، اور اپنے میڈیا کے ذریعے شاہ سلمان کے خلاف بھرپور پروپیگنڈا بھی کر رہا ہے۔ بہت ممکن ہے کہ آنے والا وقت سعودی عرب کو جز لسیسی کا واضح مخالف اور قدر کا عملی حلیف بنا دے۔

”فرعون مصر اور اس کے ساتھیوں کی رعنوت ملاحظہ ہو کہ چند ہفتے قبل ایک محنتی لیکن غریب خاکرودب کا پیٹا، مقابلے کے امتحان میں کامیاب ہو کر حج کے عہدے تک پہنچنے میں کامیاب ہو گیا۔ سیسی کے وزیر انصاف محفوظ صابر نے اسے اس عہدے تک پہنچنے سے روکتے ہوئے بیان دیا: ”اب ہم اپنی بھروسی کی اتنی توہین کریں کہ ایک خاکرودب کا پیٹا بھی حج بنا لیں؟ میں کسی صورت ایسا نہیں ہونے دوں گا“۔ یہ بیان جنگل کی آگ کی طرح ملک بھر بلکہ پورے عالم عرب میں سچیل گیا اور وزیر انصاف کو مجبوراً مستقفلی ہونا پڑا۔ جز لسیسی نے اس کی جگہ حسن مبارک کے زمانے کے ایک بدنام زمانہ حج احمد الزند کو وزیر انصاف بنادیا۔ صدر محمد مری کے ایک سالہ دور اقتدار میں اس شخص نے عدیلہ کے مجاز پر انھیں سب سے زیادہ تنگ کیا تھا۔ حالانکہ اس کے خلاف مالی بدعنوائی کے درجنوں مقدمات اس وقت بھی عدالتیں میں ہیں، جن میں ایک مقدمے کے مطابق اس نے سرکاری خزانے کے ۲۰ ملیون پاؤ نڈھ چائے تھے۔ یہ وہی نج ہے، جس نے ایک بار مصری عوام کو مخاطب ہوتے ہوئے کہا تھا: **نَدُوا السَّاهِةُ وَغَيْرُهَا عَبِيبٌ** ہاں ہم آقا اور باقی لوگ ہمارے غلام ہیں۔“

اس وقت یہ سوال اہم ہے کہ کیا صدر محمد مری اور ان کے ساتھیوں کو دی جانے والی سزا پر عمل درآمد کیا جاسکے گا؟ غیب کا علم اللہ کو ہے، لیکن اس سوال کا ایک جواب ان سزاوں کا اعلان ہونے پر عالمی رد عمل کے آئینے میں بھی دکھائی دے رہا ہے۔ دنیا کا ثابت ہی کوئی انصاف پسندشہری ایسا ہو کہ جس نے اس فیصلے پر سیسی اور اس کی عدالتیں کی ملامت و مذمت نہ کی ہو۔ مغربی ممالک

اور عالمی صحافت کو بھی اس ملامت میں شامل ہونا پڑا ہے۔ تاہم، ایک اسرائیلی اخبار نے اس سزا پر عمل درآمد کی مخالفت کرتے ہوئے تاویل کی: ”مری کو پھانسی نہیں دینا چاہیے وگرنہ وہ مصری قوم کے بجائے ساری دنیا کے مسلمانوں کا ہیرو بن جائے گا۔ اس سے پہلے ۱۹۶۶ء میں سید قطب کو پھانسی دی گئی تھی اور وہ بھی آج تک بہت سے لوگوں کا ہیرو ہے اور اس کی فکر و فلسفہ عام ہو رہا ہے۔ لیکن ایک دوسرے اسرائیلی اخبار نے اپنی اس خواہش کا اظہار کیا ہے کہ ”مری اور اس کے ساتھیوں کی سزا نافذ کر دینا چاہیے۔“

جزل سیسی کے بیرونی آقاوں کی ہدایات کچھ بھی ہوں، یہ حقیقت ساری دنیا پر عیاں ہے کہ جزل سیسی اور اس کے ساتھیوں کا انجمام مصر کے سابق فرعونوں کی طرح عبرت ناک ہو گا۔ دو سال سے ظلم کے پھاڑ توڑے جانے کے باوجود مصری عوام کی تحریک ایک دن کے لیے بھی نہیں رکی۔ ترک وزیر اعظم احمد داؤد اوغلو کے بقول: ”صدر محمد مری کے خلاف سزاے موت کا فیصلہ سنانے والے بہت جلد تاریخ کے کوڑے کے ڈھیر پر دکھائی دیں گے۔“ ترکی اب سعودی عرب سمیت کئی مسلم ممالک کو ساتھ لے کر ان مظالم کے خلاف عالمی جدوجہد کر رہا ہے۔ ضرورت اس امر کی ہے کہ انسانی حقوق کی تمام تنظیمیں، دنیا کے باخیر شہری اور مسلم حکومتوں اس ضمن میں اپنا کردار مسلسل ادا کرتی رہیں۔ خصوصاً اس پس منظر میں کہ اس سیاہ فیصلے کے تین روز بعد امریکی کانگریس کی امورِ خارجہ کمیٹی کے ہنگامی اجلاس نے اس انسانیت کش فیصلے سے صرف نظر کرنے اور خطے میں ”اپنے اہداف“ کو مقدم رکھنے کی ہدایت کی ہے۔

مصر اپنے فرعونوں کے لیے جہنم کب بننے گا؟ اس کا علم تو صرف پروردگار کو ہے، لیکن علامہ یوسف القرضاوی نے اپنی پھانسی کا حکم سن کر قرآن کا فرمان دہرا�ا ہے: قُلْ هَلْ تَرَبَّوْرُ  
بِنَا إِلَّا إِذَا دَدَ الْأُنْسَيْنَوْ وَ نَذُو نَتَرَبَّرُ بِكُنْهٗ أَنْ يُعِينَنِّكُمُ اللَّهُ بِعَذَابٍ وَّ عَنْهُ  
أَوْ بِأَيْمَنِنَا فَتَرَبَّرُهُمَا إِنَّا مَعَكُمْ مُتَوَبِّعُونَ (التوبہ ۵۲:۹) ”ان سے کہو“ تم ہمارے معاملے میں جس چیز کے منتظر ہو، وہ اس کے سوا اور کیا ہے کہ دو بھلائیوں میں سے ایک بھلائی ہے۔ اور ہم تمہارے معاملے میں جس چیز کے منتظر ہیں وہ یہ ہے کہ اللہ خود تم کو سزادیتا ہے یا ہمارے ہاتھوں دلواتا ہے؟ اچھا تو اب تم بھی انتظار کرو اور ہم بھی تمہارے ساتھ منتظر ہیں!“